

दिनांक ३ जानेवारी २०१८ रोजी माझी कन्या भाग्यश्री
जाणीव जागृती अभियान-राज्यस्तरीय मेळावा-२०१८
कार्यक्रमाचे आयोजन कार्यक्रम व्यवस्थानामार्फत
(इव्हेंट मॅनेजमेंट) नेमुन त्यांच्यामार्फत करण्यासाठी
प्रशासकीय मान्यता देण्याबाबत.

महाराष्ट्र शासन

महिला व बाल विकास विभाग

शासन निर्णय क्रमांक: एबावि-२०१७/प्र.क्र.२८८/का.६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : २९ डिसेंबर, २०१७

वाचा :- महिला व बाल विकास विभाग, शासन निर्णय क्र.: एबावि-२०१७/प्र.क्र.२८८/का.६,

दिनांक ३१ ऑक्टोबर २०१७

प्रस्तावना :- माझी कन्या भाग्यश्री या योजनेची जनतेमध्ये जाणीव जागृती होण्यासाठी दिनांक ३ जानेवारी २०१८ ते दिनांक १२ जानेवारी २०१८ हा कालावधी “माझी कन्या भाग्यश्री जाणीव जागृती अभियान” म्हणून साजरा करण्यात येणार आहे. त्यानुषंगाने दिनांक ३ जानेवारी २०१८ रोजी बालेवाडी पुणे येथील छत्रपती शिवाजी महाराज क्रीडा संकुलामध्ये कार्यक्रम आयोजित करण्यासाठी इव्हेंट संस्थाकडून ई-निविदा मागविण्यात आल्या होत्या. सदर ई-निविदा मधुन L१ असलेल्या ई-निविदा धारकास व सदर कार्यक्रमाच्या खर्चास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय:- महिला व बाल विकास विभागाच्या वतीने दिनांक ३ जानेवारी २०१८ रोजी क्रांतीज्योती सावित्रीबाई फुले जयंतीदिनी, बालेवाडी पुणे येथे माझी कन्या भाग्यश्री जाणीव जागृती अभियान-राज्यस्तरीय मेळावा-२०१८ कार्यक्रमाचे आयोजनाचे काम ई-निविदेद्वारे प्राप्त L१ निविदा धारक म्हणजेच अँगल अँडव्हर्टायझिंग, मुंबई यांच्याकडून करुन घेण्यास तसेच त्यासाठी येणाऱ्या रुपये १,२४,८८,६८०.०० (रुपये एक कोटी चौवीस लाख अठ्याऐंशी हजार सहाशे ऐंशी फक्त) एवढ्या खर्चास प्रशासकीय मान्यता देण्यात येत आहे.

२. सदर कार्यक्रमावरील खर्च २२३५- सामाजिक सुरक्षा व कल्याण, (०१) (०५) जनजागृती, प्रसिध्दी, प्रशिक्षण आणि मुल्यमापन (२२३५ A ९०१) (२६-जाहिरात व प्रसिध्दी) या लेखाशिर्षाखाली सन २०१७-१८ साठी मंजूर केलेल्या तरतुदीमधुन भागविण्यात यावा. रुपये १,२४,८८,६८०.०० (रुपये एक कोटी चौवीस लाख अठ्याऐंशी हजार सहाशे ऐंशी फक्त) इतकी रक्कम संबंधित संस्थेस अदा करण्यास आयुक्त, महिला व बाल विकास, पुणे यांना खालील अटीच्या व ई-निविदेमध्ये नमुद अटी शर्तीच्या अधीन राहुन मंजूरी देण्यात येत आहे. अँगल अँडव्हर्टायझिंग, मुंबई या संस्थेस काम सुरु करण्याची वर्क ऑर्डर दिल्यानंतर त्यांनी काम करण्यास नकार दिल्यास त्यांनी सादर केलेल्या दरपत्रकातील रक्कमेच्या १०% इतका दंड भरावा लागेल.

१) अँगल अँडव्हर्टायझिंग मुंबई यांनी सादर केलेल्या दरपत्रकात नमुद सर्व साहित्य कार्यक्रमासाठी वापरले जाईल व सर्व साहित्य संस्थेने कार्यक्रमाच्या ठिकाणी उपलब्ध करुन दिलेले आहे याची दक्षता कार्यक्रमासाठी गठीत केलेल्या कार्यकारी समितीने घ्यावी व तसे प्रमाणित करावे.

- २) मुलांना देण्यात येणारा पॅकबंद अल्पोपहार (दरपत्रकात नमूद केल्याप्रमाणे) ताजा असल्याची खातरजमा केल्यानंतरच सर्वांना वाटप करण्याची दक्षता घेण्यात यावी व सर्व उपस्थितांना अल्पोपहार मिळाल्याची खातरजमा करण्यात यावी.
- ३) संस्थेने सदर कार्यक्रमाचे आयोजन पुर्णपणे पार पाडल्यानंतर व अटी शर्तीनुसार पुर्ण केल्यानंतर देयक अदा करण्याबाबत कार्यवाही करावी.
३. हा खर्च “मागणी क्र एक्स-१, २२३५- सामाजिक सुरक्षा व कल्याण, (०१) (०५) जनजागृती, प्रसिध्दी, प्रशिक्षण आणि मुल्यमापन (२२३५ A ९०१) (२६-जाहिरात व प्रसिध्दी) या लेखाशिर्षाखाली सन २०१७-१८ साठी मंजूर केलेल्या मंजूर अनुदानातुन भागविण्यात यावा.
४. कोषागारातून निधी आहरित करण्यासाठी आयुक्त, महिला व बाल विकास पुणे यांना “नियंत्रक अधिकारी” म्हणून घोषित करण्यात येत आहे. तर त्यांच्या अधिनस्त आहरण व संवितरण अधिकार्यास “आहरण व संवितरण अधिकारी” म्हणून घोषित करण्यात येत आहे.
५. सदर शासन निर्णय, वित्त विभागाच्या व्यय/विनियम कार्यासनाच्या सहमतीने अनौपचारिक संदर्भ क्रमांक ७६/१७/विनियम, दिनांक ७/१०/२०१७ अन्वये दिलेल्या मान्यतेनुसार निर्गमित करण्यात येत आहे.
- सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२२९१४४२१०६५३० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(ला.रा.गुजर)

उप सचिव, महाराष्ट्र शासन

प्रत,

१. आयुक्त, महिला व बाल विकास, महाराष्ट्र राज्य, पुणे
२. आयुक्त, एकात्मिक बाल विकास सेवा योजना, नवी मुंबई
३. महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर
४. उप सचिव (श्री गुजर / श्रीमती निवतकर), महिला व बाल विकास विभाग, मंत्रालय, मुंबई
५. उपआयुक्त, महिला व बाल विकास आयुक्तालय, पुणे
६. सहाय्यक आयुक्त (प्रशिक्षण), एकात्मिक बाल विकास सेवा योजना, नवी मुंबई
७. अधिदान व लेखा अधिकारी, मुंबई
८. निवासी लेखा परिक्षा अधिकारी मुंबई
९. जिल्हा कोषागार अधिकारी, पुणे
१०. आहरण व संवितरण अधिकारी, आयुक्त, महिला व बाल विकास, पुणे
११. आहरण व संवितरण अधिकारी, आयुक्त, ए.बा.वि.सेवायोजना, नवी मुंबई कार्यालय
१२. अँगल अँडव्हर्टायझिंग, मुंबई
१३. वित्त विभाग व्यय-६/विनियम, मंत्रालय, मुंबई
१४. निवड नस्ती (कार्यासन ६)